

Sri Govindaraja Stotram

శ్రీ గోవిందరాజ స్తోత్రం

శ్రీవేంకటాచలవిభోపరావతార

గోవిందరాజ గురుగోపకులావతార |

శ్రీపూరధీశ్వర జయాదిమ దేవదేవ

నాథ ప్రసీద నత కల్పతరో నమస్తే || 1 ||

లీలావిభూతిజనతాపరిరక్షణార్థం

దివ్యప్రబోధశుకయోగిసమప్రభావ |

స్వామిన్ భవత్పదసరోరుహసాత్కృతం తం

యోగీశ్వరం శరరిపుం కృపయా ప్రదేహి || 2 ||

శ్రీభూమినాయకదయాకరదివ్యమూర్తే

దేవాధిదేవజగదేక శరణ్య విష్ణో |

గోపాంగనాకుచసరోరుహభృంగరాజ

గోవిందరాజ విజయీ భవ కోమలాంగ || 3 ||

దేవాధిదేవ ఫణిరాజ విహంగరాజ

రాజత్కీరీట మణిరాజివిరాజితాంఘ్రి |

రాజాధిరాజ యదురాజకులాధిరాజ

గోవిందరాజ విజయీ భవ గోపచంద్ర || 4 ||

కాసారయోగి పరమాద్భుత భక్తిబద్ధ

వాఙ్మాల్యభూషి తమహోత్పలరంయపాద |

గోపాధినాథ వసుదేవకుమార కృష్ణ

గోవిందరాజ విజయీ భవ గోకులేంద్ర || 5 ||

శ్రీభూతయోగి పరికల్పిత దివ్యమాన

జ్ఞానప్రదీపపరిదృష్ట గుణామృతాట్టే |

గోగోపజాలపరిరక్షణబద్ధదీక్ష

గోవిందరాజ విజయీ భవ గోపవంద్య || 6 ||

మాన్యానుభావ మహదాహ్వాయయోగిదృష్ట

శ్రీశంఖచక్ర కమలాసహితామలాంగ |

గోపీజనప్రియచరిత్రవిచిత్రవేష

గోవిందరాజ విజయీ భవ గోపనాథ || 7 ||

శ్రీమత్వదీయపదపంకజ భక్తినిష్ఠ

శ్రీభక్తిసార మునినిశ్చితముఖ్యతత్త్వ |

గోపీజనార్తిహర గోపజనాంతరంగ

గోవిందరాజ విజయీ భవ గోపరత్న || 8 ||

శ్రీమత్పరాంకుశమునీంద్ర సహస్రగాఢా

సంస్తూయమాన చరణాంబుజ సర్వశేషిన్ |

గోపాలవంశతిలకాచ్యుత పద్మనాభ

గోవిందరాజ విజయీ భవ గోపవేష || 9 ||

శేషాచలే మహతి పాదపపక్షిజన్మ

త్వద్భక్తితః స్పృహయతాకులశేఖరేణ |

రాజ్ఞా పునఃపునరుపాసిత పాదపద్మ

గోవిందరాజ విజయీ భవ గోరసజ్ఞ || 10 ||

శ్రీవిష్ణుచిత్తకృతమంగళ దివ్యసూక్తే

తన్మానసాంబురుహకల్పిత నిత్యవాస |

గోపాలబాలయువతీవిటసార్యభౌమ

గోవిందరాజ విజయీ భవ గోవృషేంద్ర || 11 ||

శ్రీవిష్ణుచిత్తకులనందనకల్పవల్లీ

గోపాలకాంత వినివేశితమాల్యలోల |

గోపాంగనాకుచకులాచలమధ్యసుప్త

గోవిందరాజ విజయీ భవ గోధనాఢ్య || 12 ||

భక్తాంఘ్రిరేణుమునినా పరమం తదీయ

శేషత్వ మాశ్రితవతా విమలేన నిత్యం |

ప్రాబోధికస్తుతికృతా హ్యవబోధిత

శ్రీగోవిందరాజ విజయీ భవ గోపబంధో || 13 ||

శ్రీపాణినామకమహాముని గీయమాన

దివ్యానుభావదయమాన దృగంచలాఢ్య |

సర్వాత్మరక్షణవిచక్షణ చక్రపాణే

గోవిందరాజ విజయీ భవ గోపికేంద్ర || 14 ||

భక్తోత్తమాయ పరకాలమునీంద్రనాంసే

విశ్రాణితాతుల మహాధన మూలమంత్ర |

పూర్ణానుకంపపురుషోత్తమ పుష్కరాక్ష

గోవిందరాజ విజయీ భవ గోసనాథ || 15 ||

సత్తోత్తరే చరమపర్వణి సక్తచిత్తే

శాంతే సదా మధురపూర్వకవాఙ్మనీంద్రే |

నాథప్రసన్నహృదయాంబుజనందసూనో

గోవిందరాజ విజయీ భవ కుందదంత || 16 ||

భక్తప్రసన్నకులనాయకభాష్యకార

సంకల్పకల్పతరు దివ్యఫలామలాత్మన్ |

శ్రీశేషశైలకటకాశ్రిత శేషశాయిన్

గోవిందరాజ విజయీ భవ విశ్వమూర్తే || 17 ||

దేవ ప్రసీద కరుణాకర భక్తవర్గే

సేనాపతి ప్రణిహితాఖిలలోకభార |

శ్రీవాసదివ్యనగరాధిపరాజరాజ

గోవిందరాజ విజయీ భవ వేదవేద్య || 18 ||

శ్రీమచ్ఛరారి కరుణాశ్రితదేవగాన

పారఙ్ఘనాథమునిసన్నుత పుణ్యకీర్తే |

గోబ్రాహ్మణప్రియగురో శ్రితపారిజాత

గోవిందరాజ జగతాం కురు మంగళాని || 19 ||